

- ପ୍ରତିରକ୍ଷା କର୍ମଚାରୀଙ୍କୁ ସରକାରଙ୍କ ଦୀପାବଳି ଭେଟି
- ଡିଏସପିଟି ସେବା ପାଇଁ ନିଆଯାଉଥିବା ମାସିକ ଫି' ସମ୍ପୂର୍ଣ୍ଣ ଛାଡ଼
 - ଟେଲିଫୋନ୍ ଚାର୍ଜ ମିନିଟ୍ ପିଛା 5 ଟଙ୍କାରୁ 1 ଟଙ୍କାକୁ ହ୍ରାସ
 - ବିନା ଦ୍ଵିଧାରେ ଶସ୍ତା ଦରରେ ନିଜ ଘର ଓ ମୁଖ୍ୟାଳୟ ସହ କଥାବାର୍ତ୍ତା ହେବେ ପ୍ରତିରକ୍ଷା କର୍ମଚାରୀ

Posted On: 18 OCT 2017 9:12PM by PIB Bhubaneshwar

ଦେଶର ସୀମାକୁ ସୁରକ୍ଷା ଯୋଗାଉଥିବା ତଥା ଦୁର୍ଗମ ଅଞ୍ଚଳରେ ମୁତୟନ ହୋଇଥିବା ସେନାର ବିଭିନ୍ନ ଯୁନିଟ୍ ଓ ଅତ୍ୟୁଦ୍ଧମାନଙ୍କ ବାହିନୀ ଯଥା-ସିଆରପିଏଫ୍, ବିଏସ୍ଏଫ୍, ବିଆରଓ, ଆଇଟିବିପି ଆଦିର ସୈନିକ ଓ ଅଫିସରଙ୍କୁ କେନ୍ଦ୍ର ସରକାର ଦୀପାବଳି ଉପହାର ଭେଟି ଦେଇଛନ୍ତି । ସୈନିକ ଓ ଅଫିସରମାନେ ଏଣିକି ଦୁର୍ଗମ ଅଞ୍ଚଳରୁ ଶସ୍ତା ଦରରେ ଡିଏସପିଟି ମାଧ୍ୟମରେ ନିଜ ପରିବାର ଓ ମୁଖ୍ୟାଳୟ ସହ କଥାବାର୍ତ୍ତା କରିପାରିବେ ।

କେନ୍ଦ୍ର ଯୋଗାଯୋଗ ମନ୍ତ୍ରୀ ମନୋଜ ସିଂହା ସାମ୍ବାଦିକମାନଙ୍କୁ ସମ୍ବୋଧନ କରି କହିଛନ୍ତି ଯେ ଡିଏସପିଟି ସେବା ଉପଯୋଗ ପାଇଁ ଏବେ ସୈନିକ ଓ ଅଫିସରମାନଙ୍କୁ ମାସିକ 500 ଟଙ୍କା ଓ ପ୍ରତି ମିନିଟ୍ ପିଛା 5 ଟଙ୍କା ହିସାବରେ କଲଦର ଦେବାକୁ ପଡୁଛି । ଏହି ସୈନିକ ଓ ଅଫିସରମାନେ ନିଜ ଘର ଓ ମୁଖ୍ୟାଳୟଠାରୁ ଦୂରରେ ରହି ପ୍ରତିକୂଳ ପାଣିପାଗରେ ଦିନରାତି ଦାୟିତ୍ଵ ନିର୍ବାହ କରୁଛନ୍ତି । ସେମାନଙ୍କୁ ନିୟମିତ ଭାବେ ନିଜର ପରିବାର ଓ ମୁଖ୍ୟାଳୟ ସହ କଥାବାର୍ତ୍ତାର ଆବଶ୍ୟକତା ପଡ଼େ । ଯେଉଁ ଅଞ୍ଚଳରେ ମୁତୟନ ହୋଇଥାନ୍ତି ସେଠାରେ ଯୋଗାଯୋଗର ଅନ୍ୟ କୌଣସି ସୁବିଧା ନଥିବାରୁ କେବଳ ବିଏସ୍ଏନ୍ଏଲର ଡିଏସପିଟି ସେବା କାର୍ଯ୍ୟ କରିଥାଏ । ତେବେ ନିଜ ପରିବାର ସହ କଥାବାର୍ତ୍ତା ସୈନିକ ଓ ଅଫିସର୍ସ ପାଇଁ ଅଧିକ ବ୍ୟୟବହୁଳ ପଡୁଥିବାରୁ କେନ୍ଦ୍ର ସରକାର ଏହି ଡିଏସପିଟି ସେବା ଦର ହ୍ରାସ ନିମନ୍ତେ ନିଷ୍ପତ୍ତି ନେଇଛନ୍ତି । ଶ୍ରୀ ସିଂହା କହିଛନ୍ତି ଯେ ପବିତ୍ର ଦୀପାବଳି ଅବସରରେ ଆସନ୍ତାକାଲିଠାରୁ (2017 ଅକ୍ଟୋବର 19 ତାରିଖରୁ) ଡିଏସପିଟି ସେବା ପାଇଁ ନିଆଯାଉଥିବା ମାସିକ ଫି' 500 ଟଙ୍କାକୁ ସମ୍ପୂର୍ଣ୍ଣ ଛାଡ଼ କରିବାକୁ ସରକାର ଏକ ଗୁରୁତ୍ଵପୂର୍ଣ୍ଣ ନିଷ୍ପତ୍ତି ନେଇଛନ୍ତି । ଏହା ସହିତ ଟେଲିଫୋନ୍ ଚାର୍ଜ ମିନିଟ୍ ପିଛା 5 ଟଙ୍କାରୁ 1 ଟଙ୍କାକୁ ହ୍ରାସ କରାଯାଇଛି । ଆସନ୍ତାକାଲିଠାରୁ ସୈନିକ ଓ ଅଫିସର୍ସମାନଙ୍କ ପାଇଁ ଡିଏସପିଟି ସେବା ନିମନ୍ତେ ମାସିକ କୌଣସି ଫି' ନିଆଯିବ ନାହିଁ ଓ ମିନିଟ୍ ପିଛା 1 ଟଙ୍କା ଦରରେ ସେମାନେ ଟେଲିଫୋନରେ କଥା ହୋଇପାରିବେ । ଭାରତ ସରକାରଙ୍କ ପକ୍ଷରୁ ଏହି ସ୍ଵତନ୍ତ୍ର ବିଶ୍ୱାସୀ ଉପହାର ମାଧ୍ୟମରେ ପ୍ରତିରକ୍ଷା କର୍ମଚାରୀମାନେ ବିନା ଦ୍ଵିଧାରେ ଶସ୍ତା ଦରରେ ଏଣିକି ନିଜ ଘର ଓ ମୁଖ୍ୟାଳୟ ସହ କଥାବାର୍ତ୍ତା କରିପାରିବେ । ସୈନିକ, ଅଫିସର୍ ଓ ତାଙ୍କ ପରିବାର ବର୍ଗଙ୍କୁ ମନ୍ତ୍ରୀ ଶ୍ରୀ ସିଂହା ଦୀପାବଳି ଶୁଭକାମନା ଜଣାଇଛନ୍ତି ।

(Release ID: 1506556) Visitor Counter : 2

